



بِسْمِ اللّٰهِ الرَّحْمٰنِ الرَّحِیْمِ  
ಅನುಕರಣೀಯ ಪುರುಷರು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ್, ಹರ್ಯಾತ್ ಮಿರ್ಬಾತ್ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 01-05-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುದ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಬ್ಬೀಯ್ಯ್ ಹೀಗೆ ಹೇಳಿದರು:

ಈಗ ನಾನು ನಿಧನ ಹೊಂದಿದ ಕೆಲವರ ಬಗ್ಗೆ ಪ್ರಸ್ತಾಪಿಸಲು ಇಚ್ಛಿಸುತ್ತೇನೆ. ಅವರಲ್ಲಿ ಪ್ರತಿಯೊಬ್ಬರು ವಿವಿಧ ಜೀವಿತ ಮಾರ್ಗಗಳನ್ನು ಅವಲಂಬಿಸಿದ್ದರು. ಅವರು ವಿವಿಧ ಕೆಲಸಗಳಲ್ಲಿ ಕಾರ್ಯನಿರತರಾಗಿದ್ದರು. ಅವರ ವಿದ್ಯಾಭ್ಯಾಸದ ಮಟ್ಟ ಸಹ ವ್ಯತ್ಯಸ್ಥವಾಗಿದ್ದವು. ಆದರೆ ಒಂದು ವಿಷಯಕ್ಕೆ ಸಂಬಂಧಿಸಿ ಅವರು ಸಹಭಾಗಿಗಳಾಗಿದ್ದರು. ಅವರು ಧಾರ್ಮಿಕ ಕಾರ್ಯಗಳಿಗೆ ನಾವು ಲೌಕಿಕ ಕಾರ್ಯಗಳ ಮೇಲೆ ಆದ್ಯತೆಯನ್ನು ನೀಡುವೆವು ಎಂಬ ಬೈಅತ್ ಪ್ರತಿಜ್ಞೆಯನ್ನು ತಮ್ಮ ಪೂರ್ಣ ಸಾಮರ್ಥ್ಯಗಳಿಗನುಸಾರವಾಗಿ ನಿಭಾಯಿಸುವವರಾಗಿದ್ದರು. ಅವರು ಹರ್ಯಾತ್ ಮಸೀಹ್ ಮೌಊದ್ ಅಲ್ಫಿಕ್ಸಲಾಮರನ್ನು ಬೈಅತ್ ಮಾಡಿದುದಕ್ಕೆ ಸಂಬಂಧಿಸಿದ ಹಕ್ಕುಗಳನ್ನು ಈಡೇರಿಸುವವರೂ ಅಹ್ಮದಿಯಾ ಖಿಲಾಫತ್‌ನೊಂದಿಗೆ ಪರಿಪೂರ್ಣವಾದ ಪ್ರಾಮಾಣಿಕತೆಯನ್ನೂ ನಿಷ್ಠೆಯನ್ನೂ ಹೊಂದಿದವರೂ ಆಗಿದ್ದರು. ಅವರು ಹುಖೂಖುಲ್ ಇಬಾದ್‌ಗೆ ಸಂಬಂಧಿಸಿದ ಹಕ್ಕುಗಳನ್ನು ಈಡೇರಿಸುವವರೂ ಆಗಿದ್ದರು. ಇಸ್ಲಾಮಿನ ಸುಂದರ ತತ್ವಗಳನ್ನು ಅನುಷ್ಠಾನಕ್ಕೆ ತರುವಂತೆ ಮಾಡಲು ಅಲ್ಲಾಹನು ಹರ್ಯಾತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಸತ್ಯಸಂಧನಾದ ಯಾವ ದಾಸನನ್ನು ಕಳುಹಿಸಿದ್ದನೋ ಆ ದಾಸನ ಉಪದೇಶಗಳನ್ನು ಕಾರ್ಯರೂಪಕ್ಕೆ ತಂದವರು ಅವರಾಗಿದ್ದರೆಂದು ಸಾಬೀತು ಗೊಳಿಸಿದರು. ಅವರಿಗೆ ಸಂಬಂಧಿಸಿದ ಘಟನೆಗಳನ್ನು ಆಲಿಸುವಾಗ ನಮಗೆ ಹೀಗೆ ದೃಢವಾಗುತ್ತದೆ: ಈ ಕಾಲದಲ್ಲಿ ಹರ್ಯಾತ್ ಮಸೀಹ್ ಮೌಊದ್ ಅಲ್ಫಿಕ್ಸಲಾಮರೊಂದಿಗೆ ಸಂಬಂಧವನ್ನು ಜೋಡಿಸುವ ಮೂಲಕ ಮಾತ್ರವೇ ದಾಸನ ಮತ್ತು ಅಲ್ಲಾಹನ ಮಧ್ಯೆ ವಾಸ್ತವಿಕ ಸಂಬಂಧವನ್ನು ಸ್ಥಾಪಿಸುವ ನೈಪುಣ್ಯತೆ ನಮಗೆ ಲಭಿಸುತ್ತದೆ. ಅಲ್ಲಾಹನು ಜೀವಂತನಾಗಿರುವ ಬಗ್ಗೆ ಪರಿಪೂರ್ಣ ದೃಢವಿಶ್ವಾಸ ಮತ್ತು ಅವನ ಸಂಪ್ರೀತಿಯ ಬಗ್ಗೆ ತೃಪ್ತಿಯನ್ನು ಗಳಿಸುವ ಉನ್ನತ ಮಟ್ಟ ಗಳಿಸಲು ಸಾಧ್ಯವಾಗುತ್ತದೆ.

ಅವರಲ್ಲಿ ಒಬ್ಬರು ನಮ್ಮ ಜಮಾಅತಿನ ಮುಬಲ್ಲಿಗ್ ಝಲ್ಫಿಖಾರ್ ಅಲಿ ಡಾಮಾಂಕ್ ಸಾಹಿಬ್. ಇಂಡೋನೇಶಿಯಾ ದೇಶದ ರೀಜನಲ್ ಮುಬಲ್ಲಿಗರಾಗಿದ್ದ ಅವರು ಏಪ್ರಿಲ್ ದಿನಾಂಕ 21ರಂದು ತನ್ನ 42ನೇ ವಯಸ್ಸಿನಲ್ಲಿ ನಿಧನ ಹೊಂದಿದರು - ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಊನ್. ಅವರ ಕುಟುಂಬದಲ್ಲಿ ಅವರ ಪಿತಾಮಹನ ಮೂಲಕ ಅಹ್ಮದಿಯ್ಯತ್ ಪ್ರವೇಶಿಸಿತು. ಅವರು 1997ರಿಂದ 2002ರ ತನಕ ಇಂಡೋನೇಶಿಯಾದ ಜಾಮೀಅ

ಅಹ್ಮದಿಯಾದಲ್ಲಿ ಧಾರ್ಮಿಕ ವಿದ್ಯಾಭ್ಯಾಸ ಗಳಿಸಿದರು. ಅನಂತರ ಅವರು ವಿವಿಧ ಸ್ಥಳಗಳಲ್ಲಿ ಹದಿನೆಂಟು ವರ್ಷಗಳ ಕಾಲ ಮುಬಲ್ಲಿಗರಾಗಿ ಜಮಾಅತಿಗೆ ಸೇವೆ ಸಲ್ಲಿಸಿದರು. ಅವರು ಪತ್ನಿ ಮತ್ತು ನಾಲ್ವರು ಮಕ್ಕಳನ್ನು ಅಗಲಿ ಹೋಗಿದ್ದಾರೆ. ಮಕ್ಕಳು ವಕ್ಫೇ ನೌ ಪದ್ಧತಿಗೆ ಸೇರಿದವರಾಗಿದ್ದಾರೆ.

ನಮ್ಮ ಮುಬಲ್ಲಿಗ್ ಮಿಅರಾಜ್ ದೀನ್ ಸಾಹಿಬ್ ಹೇಳುತ್ತಾರೆ: ಝಲ್ಫಿಖಾರ್ ಸಾಹಿಬ್ ಅತ್ಯಂತ ಯಶಸ್ವೀ ಮತ್ತು ಪರಿಶ್ರಮಪಡುವ ಮುಬಲ್ಲಿಗರಾಗಿದ್ದರು. ಅವರನ್ನು ಎಲ್ಲೆಲ್ಲಾ ನೇಮಿಸಲಾಗುತ್ತಿತ್ತೋ ಅಲ್ಲೆಲ್ಲಾ ಅವರು ತರಬೇತಿ ಬಗ್ಗೆ ನಿಗಾವಹಿಸುತ್ತಿದ್ದರು. ಅದೇರೀತಿ ತಬ್ಲೀಗಿನ ಕೆಲಸವನ್ನೂ ಅತ್ಯಂತ ಚೆನ್ನಾಗಿ ಈಡೇರಿಸುತ್ತಿದ್ದರು. ಅವರು ಯಾರಿಂದಲೂ ಏನನ್ನೂ ಎಂದೂ ಅವಶ್ಯಪಡುತ್ತಿರಲಿಲ್ಲ. ಯಾವಾಗಲೂ ದುಆ ಮಾಡುವ ಬಗ್ಗೆ ಉಪದೇಶಿಸುತ್ತಿದ್ದರು. ಒಬ್ಬ ವಾಕಿಫೇ ಝಿಂದಗಿಯ ವೈಶಿಷ್ಟ್ಯವಾಗಿರಬೇಕಾದ ಆತ್ಮ ಇದೇ ಆಗಿದೆ. ಏನಾದರೂ ಆವಶ್ಯಕತೆ ಇದ್ದರೆ ಅಲ್ಲಾಹನೊಂದಿಗೆ ಬೇಡಿಕೊಳ್ಳಬೇಕು. ಬೇರೆ ಯಾರಿಂದಲೂ ಎಂದೂ ಆವಶ್ಯಪಡಬಾರದು. ಇದು ಅತ್ಯಂತ ಆವಶ್ಯಕವಾದ ವೈಶಿಷ್ಟ್ಯವಾಗಿದೆ ಮತ್ತು ಪ್ರತಿಯೊಬ್ಬ ವಾಕಿಫೇ ಝಿಂದಗಿ ಇದನ್ನು ಮೈಗೂಡಿಸಿಕೊಳ್ಳಲು ಪ್ರಯತ್ನಿಸಬೇಕು.

ಆಸಿಫ್ ಮುಈನ್ ಸಾಹಿಬ್ ಎಂಬ ಮುರಬ್ಬಿ ಹೀಗೆ ಬರೆದಿದ್ದಾರೆ: ಝಲ್ಫಿಖಾರ್ ಅಹ್ಮದ್ ಸಾಹಿಬ್ ಅತ್ಯಂತ ಸಾತ್ವಿಕರೂ ನಿಷ್ಠಾವಂತರೂ ಆಗಿದ್ದರು. ಅವರು ಅನುಸರಣೆ ದೋರುವವರೂ ಆಗಿದ್ದರು. ಅವರು ರೋಗ ಬಾಧಿತರಾಗಿದ್ದಾಗ ಸಹ ಜಮಾಅತಿನ ಕೆಲಸಗಳಿಗೆ ಆದ್ಯತೆ ನೀಡುತ್ತಿದ್ದರು. ಅವರು ಡಯಾಲಿಸಿಸ್ ಚಿಕಿತ್ಸೆಯಲ್ಲಿದ್ದರು. ಅಂತಹ ಸ್ಥಿತಿಯಲ್ಲಿಯೂ ಅವರು ಒಂದು ಸ್ಥಳೀಯ ಸಭೆಯಲ್ಲಿ ಹಾಜರಾದರು. ಅವರೊಂದಿಗೆ 'ನೀವು ಇಷ್ಟು ಕಷ್ಟಪಟ್ಟು ಏಕೆ ಬಂದಿರಿ' ಎಂದು ವಿಚಾರಿಸಿದಾಗ ಅವರು ಹೇಳಿದರು: ನಾನು ಜೀವಿಸಿರುವ ಕಾಲದಲ್ಲಿ ನಾನು ರೋಗಿಯಾಗಿದ್ದಾಗ ಸಹ ಜಮಾಅತಿನ ಎಲ್ಲಾ ಕಾರ್ಯಕ್ರಮಗಳಲ್ಲಿ ಯಾವಾಗಲೂ ಭಾಗವಹಿಸಬೇಕೆಂಬುದೇ ನನ್ನ ಆಶೆಯಾಗಿದೆ. ಇದು ಆ ವಾಕಿಫೇ ಝಿಂದಗಿಯಲ್ಲಿದ್ದ ಮನೋಭಾವವಾಗಿದೆ. ಇಂತಹ ಭಾವನೆ ಎಲ್ಲಾ ವಾಕಿಫೇ ಝಿಂದಗಿಗಳಲ್ಲಿ ಇರಬೇಕಾದುದೇ ಆಗಿದೆ. ಅಲ್ಲದೆ ಚಿಕ್ಕಪುಟ್ಟ ವಿಷಯಗಳಿಗೆ ಸಂಬಂಧಿಸಿ ಗಾಬರಿಯನ್ನು ಪ್ರಕಟಿಸಲು ಪ್ರಾರಂಭಿಸಬಾರದು.

ಝಲ್ಫಿಖಾರ್ ಅಹ್ಮದ್ ಸಾಹಿಬರು ದೃಢವಾದ ಇಚ್ಛಾಶಕ್ತಿ ಹೊಂದಿದವರೂ ನಿಷ್ಠೆಯಿಂದ ತಮ್ಮ ವಕ್ಫನ್ನು ಈಡೇರಿಸುವವರೂ ಆಗಿದ್ದರು. ಅಲ್ಲಾಹನು ಅವರ ಪದವಿಗಳನ್ನು ಉನ್ನತ ಗೊಳಿಸಲಿ. ಅವರು ತಮ್ಮ ಬೈಅತ್ ಪ್ರತಿಜ್ಞೆಗಳನ್ನು ಈಡೇರಿಸಿದರು. ಮಾತ್ರವಲ್ಲ ವಕ್ಫ್‌ಗೆ ಸಂಬಂಧಿಸಿದ ಪ್ರತಿಜ್ಞೆಗಳನ್ನು ಸಹ ಚಲೋದಾಗಿ ನಿಭಾಯಿಸಿದರು. ಅಲ್ಲಾಹನು

ಅವರ ಪದವಿಗಳನ್ನು ಉನ್ನತಗೊಳಿಸುತ್ತಾ ಇರಲಿ. ಅವರ ಪತ್ನಿಯನ್ನೂ ಮಕ್ಕಳನ್ನೂ ಅಲ್ಲಾಹನು ತನ್ನ ಸಂರಕ್ಷಣೆಯಲ್ಲಿ ಇರಿಸುವವನಾಗಲಿ. ಅವನೇ ಅವರ ಮೇಲ್ವಿಚಾರಕನಾಗಲಿ.

ನಿಧನ ಹೊಂದಿದ ಇನ್ನೊಬ್ಬರು ಡಾಕ್ಟರ್ ಪೀರ್ ಮುಹಮ್ಮದ್ ನಬಿಯುದ್ದೀನ್ ಸಾಹಿಬ್. ಪಾಕಿಸ್ತಾನದ ಇಸ್ಲಾಮಾಬಾದ್‌ನಲ್ಲಿ ಎಪ್ರಿಲ್ ದಿನಾಂಕ 18ರಂದು ನಿಧನ ಹೊಂದಿದರು - **ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಲೂನ್**. ಅವರು ಮೃತರಾಗುವುದಕ್ಕೆ ಎಂಟು-ಹತ್ತು ದಿನಗಳ ಮೊದಲು ಅವರಲ್ಲಿ ಕೊರೋನ ರೋಗ ಬಾಧೆಯ ಲಕ್ಷಣಗಳು ಕಾಣಿಸಿಕೊಂಡಿದ್ದವು. ಅವರು ಎಪ್ರಿಲ್ 18ರ ಸಂಜೆ ಅಗಲಿ ಹೋದರು. ಅವರು ಪತ್ನಿ ಒಬ್ಬ ಪುತ್ರ ಮತ್ತು ನಾಲ್ವರು ಪುತ್ರಿಯರನ್ನು ಅಗಲಿ ಹೋಗಿದ್ದಾರೆ. ಮೃತರ ಪಿತನ ಕುಟುಂಬದವರೂ ಮಾತೆಯ ಕುಟುಂಬದವರೂ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಸಹಾಬರ ಸಂತಾನ ಪರಂಪರೆಗೆ ಸೇರಿದವರಾಗಿದ್ದರು. ಭಾರತದ ವಿಭಜನೆಯ ಕಾಲದಲ್ಲಿ ಅವರು ಒಂದು ವರ್ಷ ಪ್ರಾಯದವರಾಗಿದ್ದರು. 1970ರಲ್ಲಿ ಅವರು ಎಂ.ಬಿ.ಬಿ.ಎಸ್ ಪದವಿ ಗಳಿಸಿದರು. ಅವರು ಇಸ್ಲಾಮಾಬಾದ್‌ನಲ್ಲಿ ತಮ್ಮ ಕ್ಲಿನಿಕ್ ತೆರೆದಿದ್ದರು. ಕಳೆದ ಇಪ್ಪತ್ತೈದು ಮೂವತ್ತು ವರ್ಷಗಳಿಂದ ಅವರು ತಮ್ಮ ಕ್ಲಿನಿಕ್ ನಡೆಸುತ್ತಿದ್ದರು. ಅಲ್ಲಾಹನ ಅನುಗ್ರಹದಿಂದ ಅವರು ಯಶಸ್ವಿಯಾಗಿದ್ದರು. ಅವರು ಬಡವರಿಗೆ ಬಹಳ ಸೇವೆ ಸಲ್ಲಿಸುತ್ತಿದ್ದರು.

ಇಸ್ಲಾಮಾಬಾದಿನ ಜಮಾಅತಿನ ಅಮೀರ್ ಸಾಹಿಬ್ ಬರೆಯುತ್ತಾರೆ: ಕಳೆದ ಹನ್ನೆರಡು ವರ್ಷಗಳ ಕಾಲದಲ್ಲಿ ಡಾಕ್ಟರ್ ಸಾಹಿಬರು ಇಸ್ಲಾಮಾಬಾದ್ ಜಮಾಅತಿನ ಖಾಯಿಯಾಗಿ ಸೇವೆ ಸಲ್ಲಿಸುತ್ತಿದ್ದರು. ಅವರು ಯಾವಾಗಲೂ ಪವಿತ್ರ ಖುರ್ಆನ್ ಮತ್ತು ಸುನ್ನತ್ ಅನುಸಾರವಾಗಿ ತೀರ್ಪು ನೀಡುತ್ತಿದ್ದರು. ಎರಡು ಪಕ್ಷಗಳ ಜನರಿಗೂ ಅತ್ಯಂತ ಸಮಾಧಾನಕರವಾಗಿ ತೀರ್ಪು ನೀಡುತ್ತಿದ್ದರು. ಅತ್ಯಂತ ಸದ್ಗುಣ ಸಂಪನ್ನರೂ ವಾತ್ಸಲ್ಯವುಳ್ಳವರೂ ಬಡವರ ಬಗ್ಗೆ ಅನುಕಂಪವುಳ್ಳವರೂ ಎಲ್ಲರಿಗೂ ಪ್ರಿಯರಾದವರೂ ಆಗಿದ್ದರು. ಅವರು ಮುಗುಳ್ಳುಗುತ್ತಾ ಜನರನ್ನು ಭೇಟಿಯಾಗುತ್ತಿದ್ದರು. ಅಲ್ಲಾಹನ ಸೃಷ್ಟಿಗಳ ಸೇವೆ ಮಾಡಲು ಯಾವಾಗಲೂ ಮುಂದೆ ಇರುತ್ತಿದ್ದರು. ಜಮಾಅತಿನ ಬಡವರಾದ ಮತ್ತು ಬಲಹೀನರಾದ ರೋಗಿಗಳಿಗೆ ಅವರ ಕ್ಲಿನಿಕ್ ಯಾವಾಗಲೂ ಸ್ವಾಗತ ನೀಡುತ್ತಿತ್ತು.

ಡಾಕ್ಟರ್ ಸಾಹಿಬರ ಪತ್ನಿ ಹೇಳುತ್ತಾರೆ: ನನ್ನ ಪತಿ ಅತ್ಯಂತ ನಿಷ್ಕಾವಂತ ಸಮರ್ಪಣೆ ಮನೋಭಾವದ ಅಹ್ಮದಿ ಆಗಿದ್ದರು. ಅವರು ಅತ್ಯಂತ ಅನುಸರಣೆದೋರುವ ಪುತ್ರನೂ ಮಾದರಿ ಪತಿಯೂ ವಾತ್ಸಲ್ಯಮಯ ಪಿತನೂ ಸಹೋದರ ಸಹೋದರಿಯರ ಬಗ್ಗೆ ಕಾಳಜಿ ಹೊಂದಿದ ಸರ್ವ ಜನರ ಹಿತೈಷಿಯೂ ಆಗಿದ್ದರು. ಅವರಿಗೆ ಜೀವಂತ ದೇವನೊಂದಿಗೆ ಬಹಳ ಗಾಢವಾದ ಸಂಬಂಧವಿತ್ತು. ಅವರು ಅಪರಿಮಿತವಾಗಿ ಪ್ರಾರ್ಥಿಸುವವರಾಗಿದ್ದರು. ಅವರ ಪುತ್ರಿ ವರ್ಧ ಹೇಳುತ್ತಾರೆ: ನಮಗೆ ಚಿಕ್ಕ ವಯಸ್ಸಿನಿಂದಲೇ ನಮಾಝ್, ಪವಿತ್ರ ಖುರ್ಆನ್, ಉಪವಾಸ ಮೊದಲಾದವುಗಳ ಬಗ್ಗೆ ಶಿಕ್ಷಣ ನೀಡಿದ್ದರಲ್ಲದೆ

ಚಂದ ಕೊಡುವ ಮತ್ತು ದಾನಧರ್ಮ ನೀಡುವ ಸ್ವಭಾವವನ್ನು ಅವರು ನಮ್ಮಲ್ಲಿ ರೂಢಿಸಿದ್ದರು. ಡಾಕ್ಟರ್ ಸಾಹಿಬರ ಪುತ್ರ ಪೀರ್ ಮುಹ್ಯುದ್ದೀನ್ ಸಾಹಿಬ್ ಹೇಳುತ್ತಾರೆ: ನಾನು ಸ್ವಪ್ನದಲ್ಲಿ ಕಂಡೆನು: ಹರ್ಯಾತ್ ಖಿಲೀಫತುಲ್ ಮಸೀಹ್ ರಾಬಿಲ್ ನಮ್ಮ ಮನೆಯ ಮೊಗಸಾಲೆಯಲ್ಲಿ ದರ್ಸ್ ನೀಡುತ್ತಿದ್ದಾರೆ. ಅವರು ನನ್ನೊಂದಿಗೆ ಹೇಳಿದರು: ನಿಮ್ಮ ಪಿತ ವಲಿಯುಲ್ಲಾಹ್ ಆಗಿದ್ದಾರೆ.

ಅಲ್ಲಾಹನು ಅವರ ಪದವಿಗಳನ್ನು ಉನ್ನತಗೊಳಿಸಲಿ. ಇನ್ನು ನಾನು ಪ್ರಸ್ತಾಪಿಸುವ ಮುಕ್ರಮ್ ಗುಲಾಮ್ ಮುಸ್ತಫಾ ಸಾಹಿಬ್ ಲಂಡನ್‌ನಲ್ಲಿ ವಾಸಿಸುತ್ತಿದ್ದರು. ಅವರು ಪ್ರೈವೇಟ್ ಸೆಕ್ರೆಟರಿ ಕಚೇರಿಯಲ್ಲಿ ಸ್ವಯಂ ಸೇವಕ ಕಾರ್ಯಕರ್ತರಾಗಿದ್ದರು. ಎಪ್ರಿಲ್ 25ರಂದು ಅವರು ನಿಧನ ಹೊಂದಿದರು - **ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಲೂನ್**. ಅವರು 1983ರಲ್ಲಿ ಬೈಅತ್ ಮಾಡಿದರು. ಅವರು ವಾಕಿಫೆ ಝಿಂದಗಿ ಆಗಿರಲಿಲ್ಲ. ಆದರೆ ಅವರು ಒಬ್ಬ ವಾಕಿಫೆ ಝಿಂದಗಿಯ ಹಾಗೆ ಕೆಲಸ ಮಾಡುತ್ತಿದ್ದರು. ಅವರು ಅಲ್ಲಾಹನೊಂದಿಗೆ ಮಾಡಿದ ವಕ್ಫ್ ಪ್ರತಿಜ್ಞೆಯನ್ನು ಬಹಳ ನಿಷ್ಠೆಯಿಂದ ಈಡೇರಿಸಿದರು. 1993ರಲ್ಲಿ ಹರ್ಯಾತ್ ಖಿಲೀಫತುಲ್ ಮಸೀಹ್ ರಾಬಿಲ್ (ರಹಿಮುಹುಲ್ಲಾಹು ತಆಲ) ಅವರನ್ನು ಪ್ರೈವೇಟ್ ಸೆಕ್ರೆಟರಿಯ ಕಚೇರಿಯಲ್ಲಿ ಕೆಲಸಕ್ಕೆ ನೇಮಿಸಿದರು. ಅನಂತರ ಅವರು ಇಲ್ಲಿನ ತನಕ ಬಹಳ ಉತ್ತಮವಾದ ರೀತಿಯಲ್ಲಿ ತಮ್ಮ ಕೆಲಸ ನಿರ್ವಹಿಸುತ್ತಾ ಇದ್ದರು. ಅವರು ಮೂಸೀ ಆಗಿದ್ದರು. ಅವರ ಪತ್ನಿ ಮಹ್‌ಮೂದ ಮುಸ್ತಫಾ ಸಾಹಿಬ ಬರೆಯುತ್ತಾರೆ: ನಾನು ನನ್ನ ಪತಿಯವರೊಂದಿಗೆ ಅಂದಾಜು 34 ವರ್ಷಗಳ ಕಾಲ ಜೀವಿಸಿದೆ. ಅವರ ಪ್ರತಿಯೊಂದು ಕೆಲಸ ಅಲ್ಲಾಹನಿಗೋಸ್ಕರವಾಗಿತ್ತು ಎಂದು ನಾನು ಸಾಕ್ಷ್ಯ ಹೇಳುತ್ತೇನೆ. ಅವರು ಪ್ರಾಮಾಣಿಕರಾದ ಪತಿ, ಪಿತ, ಸಹೋದರ ಮತ್ತು ಸ್ನೇಹಿತರಾಗಿದ್ದರು. ಅವರು ತಮ್ಮ ಸಂಬಂಧಗಳನ್ನು ನಿಭಾಯಿಸುವವರೂ ಖಿಲಾಫತ್‌ಗೋಸ್ಕರ ಬಲಿದಾನ ನೀಡಲು ಸಿದ್ಧರಾದವರೂ ಆಗಿದ್ದರು. ಅವರಿಗೆ ಆರ್ಥಿಕ ತ್ಯಾಗ ಮಾಡುವ ಬಗ್ಗೆ ಬಹಳ ಉತ್ಸಾಹವಿತ್ತು.

ಅವರ ಪುತ್ರಿ ಸೌಬಿಯ ಮುಸ್ತಫಾ ಹೇಳುತ್ತಾರೆ: ಅಲ್ಲಾಹನನ್ನು ಮತ್ತು ಅವನು ಸ್ಥಾಪಿಸಿದ ಖಿಲಾಫತನ್ನು ಪ್ರೀತಿಸುವುದು ನನ್ನ ತಂದೆಯವರ ಜೀವಿತದ ಧ್ಯೇಯವಾಗಿತ್ತು. ಅವರು ಬಡವರಿಗೆ ಬಹಳ ಸಹಾಯ ಮಾಡುತ್ತಿದ್ದರು. ಅವರು ರೋಗ ಬಾಧಿತರಾಗುವ ಮೊದಲು ನನಗೆ ಅಂತಿಮ ಉಪದೇಶ ಹೀಗೆ ನೀಡಿದರು: ಯಾವಾಗಲೂ ಜಮಾಅತ್‌ನೊಂದಿಗೆ ಸಂಬಂಧವನ್ನು ಜೋಡಿಸಿಟ್ಟಿರಬೇಕು. ನಮಾಝ್ ನಿರ್ವಹಿಸಬೇಕು. ಪವಿತ್ರ ಖುರ್ಆನ್ ಕ್ರಮಬದ್ಧವಾಗಿ ಪಠಿಸುತ್ತಾ ಇರಬೇಕು. ಹಾಗೆ ಮಾಡಿದರೆ ಅಲ್ಲಾಹನು ಯಾವಾಗಲೂ ಸಹಾಯ ನೀಡುವನು. ಚಂದ ನೀಡುವ ಬಗ್ಗೆ ತಡಮಾಡಬಾರದು ಎಂದು ಅವರು ಯಾವಾಗಲೂ ಉಪದೇಶಿಸುತ್ತಿದ್ದರು. ಅವರು ಪ್ರತಿ ತಿಂಗಳ ಪ್ರಥಮ ದಿನಾಂಕದಂದೇ ತನ್ನ ಚಂದ ನೀಡುತ್ತಿದ್ದರು. ಅವರು ಹೇಳುತ್ತಿದ್ದರು: ಜಮಾಅತ್‌ಗೆ ನಮ್ಮ ಚಂದದ ಆವಶ್ಯಕತೆ ಇದೆ ಎಂದು ಭಾವಿಸಬಾರದು.

ವಾಸ್ತವಿಕವಾಗಿ ಚಂದ ಕೊಡುವ ಮೂಲಕ ನಮಗೆ ಅಲ್ಲಾಹನ ಅನುಗ್ರಹಗಳನ್ನು ಪಡೆಯಲು ಸಾಧ್ಯವಾಗುತ್ತದೆ.

ಡಾಕ್ಟರ್ ಇಬ್ರಾಹೀಮ್ ನಾಸಿರ್ ಭಟ್ಟಿ ಸಾಹಿಬ್ ಹೇಳುತ್ತಾರೆ: ಕೊರೋನ ವೈರಸ್ ರೋಗ ವರ್ಧಿಸಿದಾಗ ಅವರಿಗೆ ಸಿ.ಪಿ.ಎ.ಸಿ. ಚುಚ್ಚು ಮದ್ದು ನೀಡುವ ಆವಶ್ಯಕತೆ ತಲೆದೋರುತ್ತಿತ್ತು. ಆಗ ಅವರ ಸ್ಥಿತಿ ಭಯಾನಕವಾಗಿರುತ್ತಿತ್ತು. ಅವರು ಬಹಳ ನೋವು ಅನುಭವಿಸುವಾಗ ಅವರ ಮನೆಯವರು ಅವರ ಸಮೀಪಕ್ಕೆ ಹೋಗಿ ಹೇಳುತ್ತಿದ್ದರು ಖಿಲೀಫರು ಮಾರ್ಗದರ್ಶನ ನೀಡಿದ್ದಾರೆ - ಡಾಕ್ಟರ್‌ಗಳ ಮಾರ್ಗಸೂಚಿ ಪ್ರಕಾರ ಕಾರ್ಯನಿರತರಾಗಬೇಕೆಂದು. ಹಾಗೆ ಅವರಿಗೆ ನನ್ನ ಸಂದೇಶ ತಲಪುವಾಗ ಅವರು ಅಚಾನಕವಾಗಿ ಸಾಂತ್ವನಗೊಳ್ಳುತ್ತಿದ್ದರು.

ಅಲ್ಲಾಹನು ಈ ಎಲ್ಲಾ ನಿಧನ ಹೊಂದಿದವರ ಪದವಿಗಳನ್ನು ಉನ್ನತಗೊಳಿಸಲಿ. ಅವರೆಲ್ಲರೂ ಅಲ್ಲಾಹನೊಂದಿಗೆ ಮತ್ತು ಅವನ ಧರ್ಮದೊಂದಿಗೆ ಹೊಂದಿದ್ದ ನಿಷ್ಠೆಯ ಕಾರಣದಿಂದಲೂ

ಅವರು ತಮ್ಮ ಬೈಅತ್ ಪ್ರತಿಜ್ಞೆಗಳನ್ನು ನಿರ್ವಹಿಸಲು ಮಾಡಿದ ಪ್ರಯತ್ನಗಳ ಕಾರಣದಿಂದಲೂ ಅಲ್ಲಾಹನು ಅವರೊಂದಿಗೆ ಹೆಚ್ಚಿನ ಪ್ರೀತಿಯಿಂದ ವರ್ತಿಸುವವನಾಗಲಿ. ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳಿದ ಹಾಗೆ ಈ ಜನರು ಶಹೀದರಾದವರಾಗಿದ್ದಾರೆ. ಅಲ್ಲಾಹನು ಅವರ ಮಕ್ಕಳನ್ನು ತನ್ನ ಸಂರಕ್ಷಣೆಯಲ್ಲಿಯೂ ಸಮಾಧಾನದಲ್ಲಿಯೂ ಇರಿಸುವವನಾಗಲಿ. ಅವರ ಒಳಿತುಗಳನ್ನು ಮೈಗೂಡಿಸಿಗೊಂಡು ಜಾರಿಯಲ್ಲಿರಿಸುವ ಭಾಗ್ಯವನ್ನು ಅವರ ಮಕ್ಕಳಿಗೆ ಅಲ್ಲಾಹನು ದಯಪಾಲಿಸಲಿ. ಮಕ್ಕಳು ಅಲ್ಲಾಹನೊಂದಿಗೆ ಸಂಬಂಧ ಸೃಷ್ಟಿಸುವವರೂ ಜಮಾಅತ್‌ನೊಂದಿಗೂ ಖಿಲೀಫತ್‌ನೊಂದಿಗೂ ಯಾವಾಗಲೂ ನಿಷ್ಠಾವಂತ ಸಂಬಂಧವನ್ನು ಹೊಂದುವವರೂ ಆಗುವಂತೆ ಅಲ್ಲಾಹನು ಅವರಿಗೆ ಭಾಗ್ಯ ನೀಡಲಿ. ಅವರ ಮಾತಾಪಿತರು ಅವರಿಗೋಸ್ಕರ ಅಲ್ಲಾಹನೊಂದಿಗೆ ಮಾಡಿದ ಪ್ರಾರ್ಥನೆಗಳನ್ನು ಅಲ್ಲಾಹನು ಅವರ ಹಿತಕ್ಕೋಸ್ಕರ ಅಂಗೀಕರಿಸುವವನಾಗಲಿ - ಆಮೀನ್.

\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis(atba)**

At, Masjid Mubarak, Islamabad, Tilford, UK, On 01-05-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon